

(സി) 1400 രൂപയിൽനിന്നും 1500 രൂപയായി സാമൂഹിക പെൻഷൻ തുക ഉയർത്തിയതിലൂടെ എത്ര അധിക തുകയാണ് സംസ്ഥാനത്തിന് ചെലവാകുന്നതെന്ന് വ്യക്തമാക്കാമോ?

സാമൂഹ്യ സുരക്ഷാ പെൻഷൻ തുക 1400-ൽ നിന്ന് 1500 രൂപയായി ഉയർത്തിയതിലൂടെ ഏകദേശം 41.64 കോടി രൂപയുടെ അധിക ചെലവുണ്ടാകും.

സാമൂഹ്യ ക്ഷേമ പെൻഷൻ

84(488) ശ്രീ. പുരുഷൻ കടലുണ്ടി:

ശ്രീ. സി. കൃഷ്ണൻ:

ശ്രീ. എസ്. രാജേന്ദ്രൻ:

ശ്രീമതി യു. പ്രതിഭ: താഴെക്കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) സമ്പന്ന വിഭാഗങ്ങളിൽപ്പെട്ടവർ ഒഴികെയുള്ള സംസ്ഥാനത്തെ അറുപത് വയസ്സ് കഴിഞ്ഞ എല്ലാവർക്കും ക്ഷേമ പെൻഷൻ ലഭ്യമാക്കുകയെന്ന സർക്കാരിന്റെ പ്രഖ്യാപിത നയത്തിനനുസരിച്ച് സ്വീകരിച്ച നടപടികൾ അറിയിക്കാമോ?

നിലവിലെ മാനദണ്ഡങ്ങൾപ്രകാരം അർഹതയുള്ള അപേക്ഷകർക്കെല്ലാം സർക്കാരിന്റെ പ്രഖ്യാപിത നയത്തിനനുസരിച്ച് സാമൂഹ്യ സുരക്ഷാ / ക്ഷേമനിധി ബോർഡ് പെൻഷനുകൾ അനുവദിച്ചിട്ടുണ്ട്.

(ബി) ഈ സർക്കാർ അധികാരത്തിലെത്തുന്ന സമയത്ത് ക്ഷേമ പെൻഷൻ തുക എത്രയായിരുന്നെന്നും എത്ര പേർക്ക് ലഭിച്ചിരുന്നു എന്നതിന്റെയും കണക്ക് ലഭ്യമാക്കാമോ; കഴിഞ്ഞ സർക്കാരിന്റെ അഞ്ചു വർഷക്കാലത്ത് ആകെ എത്ര തുക ക്ഷേമപെൻഷനായി ചെലവഴിച്ചിരുന്നുവെന്ന് അറിയിക്കാമോ?

ഈ സർക്കാർ അധികാരത്തിലെത്തുമ്പോൾ ആകെ 4132826 പേർക്കാണ് സാമൂഹ്യ ക്ഷേമനിധി ബോർഡ് പെൻഷനുകൾ അനുവദിച്ചിരുന്നത്. സാമൂഹ്യ സുരക്ഷാ പെൻഷൻ തുക സംബന്ധിച്ച വിവരം ചുവടെ ചേർക്കുന്നു :

ക്രമ നമ്പർ	പെൻഷൻ ഇനം	പെൻഷൻ ഉപ വിഭാഗം	തുക (രൂപ)
1	ഇന്ദിരാഗാന്ധി ദേശീയ വാർദ്ധക്യകാല പെൻഷൻ	പ്രായം 75 വയസ്സിന് മുകളിൽ പ്രായം 75 വയസ്സ് വരെ	1500 600
2	ഇന്ദിരാഗാന്ധി ദേശീയ വികലാംഗ പെൻഷൻ	80 ശതമാനവും അതിനു മുകളിലും വൈകല്യമുള്ളവർ 80 ശതമാനത്തിന് താഴെ വൈകല്യമുള്ളവർ	1100 800
3	ഇന്ദിരാഗാന്ധി ദേശീയ വിധവാ പെൻഷൻ		800
4	കർഷക തൊഴിലാളി പെൻഷൻ		600
5	50 വയസ്സുകഴിഞ്ഞ അവിവാഹിതകൾക്കുള്ള പെൻഷൻ		800

ക്ഷേമനിധി ബോർഡ് പെൻഷനുകൾ വ്യത്യസ്ത നിരക്കിലായിരുന്നു. കഴിഞ്ഞ സർക്കാരിന്റെ 5 വർഷക്കാലത്ത് ആകെ 9311.22 കോടി രൂപയാണ് സാമൂഹ്യ സുരക്ഷാ പെൻഷനായി ചെലവഴിച്ചത്. ക്ഷേമനിധി ബോർഡുകൾക്കായി ചെലവഴിച്ച തുക സംബന്ധിച്ച വിവരങ്ങൾ ശേഖരിച്ചുവരുന്നു.

(സി) ഈ സർക്കാർ അധികാരത്തിലെത്തുമ്പോൾ ക്ഷേമ പെൻഷൻ കുടിശ്ശികയായിരുന്നോ; എങ്കിൽ എത്ര കോടി കുടിശ്ശികയുണ്ടായിരുന്നുവെന്ന് വെളിപ്പെടുത്താമോ?

ഈ സർക്കാർ അധികാരത്തിൽ എത്തുമ്പോൾ സാമൂഹ്യ സുരക്ഷാ/ക്ഷേമ നിധി ബോർഡ് പെൻഷനുകൾ കുടിശ്ശികയുണ്ടായിരുന്നു. സാമൂഹ്യ സുരക്ഷാ പെൻഷൻ ഇനത്തിൽ 1473.67 കോടി രൂപയും ക്ഷേമനിധി ബോർഡുകൾക്ക് 260.35 കോടി രൂപയും ഉൾപ്പെടെ ആകെ 1734.02 കോടി രൂപ കുടിശ്ശികയുണ്ടായിരുന്നു.

(ഡി) ഈ സർക്കാർ അധികാരത്തിലെത്തിയ ശേഷം എത്ര പേർക്ക് പുതുതായി ക്ഷേമ പെൻഷൻ അനുവദിച്ചെന്നും ഈ സർക്കാരിന്റെ കാലത്ത് ഇതുവരെയായി ആകെ എത്ര കോടി രൂപ ക്ഷേമ പെൻഷനായി നൽകിയെന്നും അറിയിക്കാമോ?

ഈ സർക്കാർ അധികാരത്തിലെത്തുമ്പോൾ സാമൂഹ്യ സുരക്ഷാ/ക്ഷേമനിധി ബോർഡ് പെൻഷൻ ഗുണഭോക്താക്കളുടെ എണ്ണം 4132826 ആയിരുന്നു. സേവനയിലെ കണക്കുകൾ പ്രകാരം നിലവിൽ 5562802 സാമൂഹ്യസുരക്ഷാ/ക്ഷേമനിധി ബോർഡ് പെൻഷൻ ഗുണഭോക്താക്കളാണുള്ളത്. ഈ സർക്കാർ ഇതുവരെ 1429976 പേർക്കുകൂടി പുതുതായി പെൻഷൻ നൽകിയിട്ടുണ്ട്. ഈ സർക്കാർ അധികാരത്തിൽ വന്നതിനുശേഷം സാമൂഹ്യ സുരക്ഷാ പെൻഷൻ വിതരണത്തിനായി 27317.08 കോടി രൂപയും ക്ഷേമനിധി ബോർഡ് പെൻഷൻ വിതരണത്തിനായി 4067.15 കോടി രൂപയും ചേർത്ത് ആകെ 31384.23 കോടി രൂപ ചെലവഴിച്ചിട്ടുണ്ട്.

(ഇ) കേന്ദ്ര സർക്കാർ ഫണ്ട് ഉപയോഗിച്ചാണ് ക്ഷേമ പെൻഷൻ നൽകുന്നതെന്ന പ്രചരണത്തിന്റെ നിജസ്ഥിതി വ്യക്തമാക്കാമോ?

ബി.പി.എൽ. വിഭാഗത്തിലുള്ള 688329 ഗുണഭോക്താക്കൾക്ക് മാത്രമേ കേന്ദ്ര വിഹിതം ലഭിക്കുകയുള്ളൂ. വാർദ്ധക്യകാല പെൻഷൻ, വിധവാ പെൻഷൻ, വികലാംഗ പെൻഷൻ എന്നീ ഇനങ്ങൾക്ക് മാത്രമേ കേന്ദ്ര സഹായം കിട്ടുന്നുള്ളൂ. കിട്ടുന്ന തുക തുലോം ചെറുതാണ്. ഇതുസംബന്ധിച്ച വിശദാംശങ്ങൾ അനുബന്ധമായി* ചേർക്കുന്നു. 5-1-2021-ലെ സ.ഉ.(എംഎസ്.) നമ്പർ 3/2021/ധന പ്രകാരം 2021 ജനുവരി മുതൽ ക്ഷേമ പെൻഷൻ തുക 1500 രൂപയായി വർദ്ധിപ്പിച്ചിട്ടുണ്ട്.

(എഫ്) ഇത്തരത്തിലുള്ള ക്ഷേമ ചെലവുകൾക്കൊപ്പംതന്നെ വികസന ചെലവ് കൂടി വർദ്ധിപ്പിക്കാനായിട്ടുണ്ടോ എന്നറിയിക്കാമോ?

ക്ഷേമചെലവുകൾക്കൊപ്പംതന്നെ വികസന ചെലവുകളിലും വർദ്ധനവ് എന്ന ലക്ഷ്യം മുൻനിർത്തിക്കൊണ്ടാണ് സർക്കാർ പ്രവർത്തിക്കുന്നത്. കഴിഞ്ഞ സർക്കാരിന്റെ കാലത്ത് ബജറ്റിൽ നിന്ന് മൊത്തം മൂലധനചെലവ് 29689 കോടി രൂപയായിരുന്നു. ഈ സർക്കാരിന്റെ നാല് വർഷക്കാലയളവിൽ ബജറ്റിൽ നിന്ന് മൊത്തം മൂലധനചെലവ് 40497 കോടി രൂപയാണ്.

*ലൈബ്രറിയിൽ വച്ചിട്ടുണ്ട്.

പെൻഷൻ ഇനം	പെൻഷൻ ഉപവിഭാഗം	പ്രതിമാസ സംസ്ഥാന വിഹിതം	പ്രതിമാസ കേന്ദ്ര വിഹിതം	ആകെ
(1)	(2)	(3)	(4)	(5)
ഇന്ദിരാഗാന്ധി ദേശീയ വാർദ്ധക്യകാല പെൻഷൻ	പ്രായം 75 വയസ്സ് വരെ	1300	200	1500
	പ്രായം 75 വയസ്സിന് മുകളിൽ 80 വയസ്സിന് താഴെ	1300	200	1500
	പ്രായം 80 വയസ്സും അതിനും മുകളിലും	1000	500	1500
ഇന്ദിരാഗാന്ധി ദേശീയ വികലാംഗ പെൻഷൻ	അംഗപരിമിതി 80% അതിൽ കുറവ് (80 വയസ്സിന് താഴെ)	1500	ഇല്ല	1500
	അംഗ പരിമിതി 80% ഉം അതിന് മുകളിലും (18 വയസ്സ് മുതൽ 80 വയസ്സിന് താഴെ വരെ)	1200	300	1500
	അംഗ പരിമിതി 80% ഉം അതിന് മുകളിലും (80 വയസ്സും അതിനും മുകളിലും)	1000	500	1500
	അംഗ പരിമിതി 80% ഉം അതിന് അതിന് മുകളിലും (18 വയസ്സിന് താഴെ)	1500	ഇല്ല	1500

(1)	(2)	(3)	(4)	(5)
ഇന്ദിരാഗാന്ധി ദേശീയ വിദ്യാഭ്യാസ പെൻഷൻ	40 വയസ്സിൽ താഴെ	1500	ഇല്ല	1500
	40 വയസ്സ് മുതൽ 80 വയസ്സിനു താഴെ വരെ	1200	300	1500
	80 വയസ്സും അതിനു മുകളിലും	1000	500	1500
കർഷക തൊഴിലാളി പെൻഷൻ		1500	ഇല്ല	1500
50 വയസ്സ് കഴിഞ്ഞ അവിവാഹിത കൗടുകക്കുള്ള പെൻഷൻ		1500	ഇല്ല	1500

ക്ഷേമ പെൻഷൻ

85(489) ശ്രീ. കെ. ജെ. മാക്സി: താഴെക്കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ക്ഷേമപെൻഷൻ കൈപ്പറ്റിക്കൊണ്ടിരുന്നവരിൽ മസ്റ്ററിംഗിനുശേഷം എത്ര പേരെയാണ് അനധികൃത പെൻഷൻ വാങ്ങുന്നവരായി കണ്ടെത്തി ഒഴിവാക്കാനായത്; വ്യക്തമാക്കുമോ?

സംസ്ഥാനത്ത് ക്ഷേമ പെൻഷൻ ലഭിച്ചുവന്നിരുന്നവരിൽ അനധികൃതമായി പെൻഷൻ കൈപ്പറ്റിയിരുന്ന 4,95,609 പേരെ മസ്റ്ററിംഗിന് ശേഷം ഒഴിവാക്കാൻ കഴിഞ്ഞിട്ടുണ്ട്.